

## آداؤ افکار

محمد زاہد صدیق مغل\*

# مغربی اجتماعیت: اعلیٰ اخلاق یا سرمایہ دارانہ ڈسپلن کا مظہر؟<sup>(۲)</sup>

**غربت اور افلاس کا فروع اور اس کے مجوزہ حل:** ذرائع پیداوار پر مارکیٹ ڈسپلن کے غلبے کے نتیجے میں غربت و افلاس، معاشی و سماجی ناہمواریوں اور استھصال نے نجم لیا۔ (یہاں اس بات کا دھیان رہے کہ اگرچہ سرمایہ دارانہ نظام میں لوگوں کی مطلق آمدن (absolute income) میں اضافہ ہونے کی بنا پر مطلق (absolute) غربت تو کم ہو جاتی ہے، البتہ اضافی (relative) آمدنیوں کا تفاوت اور اضافی غربت میں اضافہ ہوتا چلا جاتا ہے۔ یہی وجہ ہے کہ ہر سرمایہ دارانہ معاشرے میں لوگوں کی آمدنیوں میں مسلسل اضافے کے باوجود ۹۸ فیصد لوگ خود کو محروم اور ناخوش محسوس کرتے ہیں)۔ اس کی بنیادی طور پر چند وجوہات ہیں:

☆ روایتی معاشروں میں عمل صرف اجتماعی (shared) ہوا کرتا تھا، یعنی خاندان یا قبیلہ جتنی دولت پیدا کرتا، سب لوگ اس میں یکساں حصہ دار سمجھے جاتے (اس کی جھلک ہمارے موجودہ خاندانی نظام میں بھی دیکھی جاسکتی ہے)، لہذا کوئی شخص نہ تو غریب ہوتا اور نہ ہی افلاس کی وجہ سے بنیادی ضروریات زندگی سے محروم رہتا۔ ان معاشروں میں ایک شخص کا عمل صرف اس کی پیداواری صلاحیت سے منسلک نہ تھا۔ لیکن مارکیٹ نظم کے بعد جب یہ نظام منتشر ہوا اور انفرادیت پسندانہ نظم غالب آنے کا تو عمل صرف فرد کی پیداواری صلاحیت کے ساتھ برداشت راست منسلک ہو گیا۔ مارکیٹ نظم میں ایک شخص کا کل پیداوار میں حصہ اس اصول سے متعین ہوتا ہے کہ وہ فتح خوری پر مبنی پیداواری عمل میں کتنا اضافہ کرنے (نیز اس پرسودے بازی کی کتنی) صلاحیت رکھتا ہے، جو شخص زیادہ efficient ہو گا مارکیٹ اس کی صلاحیتوں کی اسی مقدار زیادہ قدر متعین کرے گی اور مجموعی پیداوار میں اس کا حصہ اتنا ہی زیادہ ہو گا۔ چنانچہ آبادی کی وہ عظیم اکثریت جو سرمایہ میں اضافے کے لائق نہ تھی ان کے روزگار کے موقع ناپید ہوتے چلے گئے اور خاندانی و قبائلی حفاظت نہ ہونے کی بنا پر وہ افلاس کی بچھی میں پسند ہو گے۔

☆ پونکہ لوگوں کی پیداواری اور سودے بازی کی صلاحیتوں میں تفاوت پایا جاتا ہے، لہذا ایک سرمایہ دارانہ معاشرے میں تقسیم وسائل لازماً غیر مساویانہ ہوتی ہے (ایک نہایت قلیل اقلیت بہت امیر ہوتی ہے اور غالب اکثریت غربت و افلاس کا شکار ہوتی ہے)۔ درحقیقت سرمایہ کی بڑھوٹری و گردش کا چکر سرمایہ کے ارتکاز

(concentration of capital) کا عمل ہے، یعنی سرمایہ بے شمار گھبلوں اور ملکیتوں سے کھنچ کر مستغلًا چند مقامات اور چند کارپوریشنوں کے زیر سلطنت جمع ہوتا رہتا ہے۔ چنانچہ جیسے جیسے سرمایہ دارانہ نظام فروغ پاتا ہے معاشرتی، معاشری و سیاسی ناساویت (inequality) بڑھتی چلتی جاتی ہے، بے روزگار لوگوں کی تعداد میں اضافہ ہوتا چلا جاتا ہے ☆ درحقیقت مارکیٹ میں قیمتیں اور اجرتوں کا تعین اجتماعی سودے بازی کی صلاحیت اور طبقاتی کشمکش کی قوتون سے ہوتا ہے۔ چونکہ سرمایہ دارانہ پیداواری عمل سرمایہ کو چند ہاتھوں میں مرکوز کر دیتا ہے لہذا ان معاشروں میں سیاسی و سماجی قوت بھی انہی چند ہاتھوں میں سست جاتی ہے۔ نتیجتاً کارپوریشنوں اور بڑے کاروبار مالکان کو لاکھوں مزدوروں کے اختصار کا موقع ہاتھ آ جاتا ہے۔ انڈسٹریل انقلاب کے ابتدائی ایام کا مطالعہ بتاتا ہے کہ یورپ و امریکہ کے حالات کچھ ایسے تھے: ورکنگ ڈے سولہ گھنٹے طویل ہوتا، فیکٹریوں میں بچوں اور عورتوں سے کام کروایا جاتا، افریقی غلاموں کو روٹی اور کپڑے کے عوض تمام عمر کے لیے ان فیکٹریوں میں جھونک دیا جاتا (مگر بے شرمی کی انتہا یہ ہے کہ یورپی مفکرین ہم سے پوچھتے ہیں کہ اسلام میں غلامی کیوں رواہی گئی)، مزدوروں کے کوئی سوچ حقوق نہ ہوتے (مثلاً اگر دوران کام کسی مزدور کا ہاتھ کٹ گیا تو مالک اس کی کفالت کا ذمہ دار نہیں)، فیکٹریوں میں کام کا ماحول اتنا خراب ہوتا کہ مزدور دمے کے مرض سے مر جاتے۔

یہ وہ مظالم تھے جو سرمایہ دارانہ نظام کے فروع اور استحکام کے منطقی نتیجے کے طور پر سامنے آئے۔ ظاہر بات ہے کہ مارکیٹ نظم کے اندر ان مظالم (غربت، افلاس، استھصال، معاشری ناہمواریوں، سماجی اخراج) کے حل کا کوئی طریقہ کار موجود نہیں، کیونکہ مارکیٹ ذاتی نفع خوری (private profit maximization) کے تحت کام کرتی ہے۔ اس اصول کے تحت سرمایہ ویں جائے گا جہاں اس میں مزید اضافے کا مکان ہو۔ ان مظالم کو کم کرنے کے لیے سرمایہ دارانہ اشتراکی اور سوچ ڈیموکریٹ ریاستوں نے سوچ رائٹس (social rights) کا تصور پیش کیا۔ اہم ترین سوچ رائٹس یہ ہیں:

(الف) اجتماعی سودے بازی (collective bargaining)

اس بات پر اصرار کرتے ہیں کہ سرمایہ دارانہ نظام میں سب سے نمایاں نا مساویت مزدور اور میمنٹ (management) کے درمیان تقسیم اختیار اور قوت کے چمن میں پائی جاتی ہے (مثلاً ایک عام مزدور کمپنی میمنٹ کے سامنے بالکل بے بُس ہوتا ہے)، لہذا مزدور یوں ہوں گے کہ میمنٹ کے عمل میں شرکت اور اجرتوں کے تعین میں اختیارات کے موقع ملنا چاہیے (تاکہ وہ فیکٹری کے ورکنگ ڈے ماحول کو بہتر بنانے نیز مزدوروں کے سوچ حقوق وغیرہ منوانے کے لیے مزدوروں کی پر زور نہیں کر سکیں)۔

(ب) غربت، افلاس اور سماجی اخراج ذہ طبقے کے لیے دوسرا ہم سوچ رائٹ سرمایہ دارانہ ریاستوں سے یہ مطالہ تھا کہ وہ عوام کو ویلفیئر حقوق کی فراہمی لیتی بائے، جن کے ذریعے ہر سیزین مسلسل بڑھتی ہوئی آمدنی، صحت، تعییم اور رہائش حاصل کر سکے (خوب کیجیے رواہی نظم معاشرت میں یا تو یہ مظالم سرے سے تھے ہی نہیں اور اس قسم کی ضروریات کے حصول کے لیے فریاست کا تھاج نہیں تھا، جو مفکرین یہ سوال اٹھاتے ہیں کہ یورپی ریاستوں نے جو ویلفیئر رائٹس اپنی عوام کو دیے وہ مغل سلطنت کیوں نہ دیتی تھی، وہ درحقیقت سرمایہ دارانہ اور غیر سرمایہ دارانہ نظم

معاشرت و ریاست کے فرق سے ناواقف ہیں۔) ان سوچل رائٹس کا مقصد فرد کو مارکیٹ نظم میں شرکت کے لائق بنانا تھا، مارکیٹ سوسائٹی میں ایک شخص یا تو صارف اور یا پھر سرمایہ کارکی حیثیت سے شرکت کرتا ہے، جس شخص کے پاس نہ سرمایہ دارانہ علم ہو، نہ محنت ہوا ورنہ خرچ کرنے کے لیے آمدن ہو تو ظاہر بات ہے اس میں مارکیٹ (یعنی سوسائٹی) میں شرکت کرنے کی صلاحیت (capability) نہیں۔ لہذا یہ ضروری سمجھا گیا کہ سرمایہ دارانہ ریاست بڑھوٹری سرمایہ کے عمل کو اس طرح ترتیب دے کہ اس کے نتیجے میں زیادہ سے زیادہ لوگ سرمایہ میں اضافے سے مستفید ہو سکیں۔

**مذہب کی مارکیٹ کاری اور اس کے ثمرات:** سرمایہ دارانہ معاشرہ ہر اس شے کو اپنے اندر سونے کی خواہش اور صلاحیت رکھتا ہے جس کے ذریعے سرمایہ میں اضافہ کرنا ممکن ہو، اور مذہبی شعائر بھی اس اصول سے مستثنی نہیں۔ صلاحیت داری کی تاریخ بتاتی ہے کہ یہ ہر معاشرے میں وہاں کے عمومی غالب نظریات کے ذریعے اپناراستہ بتاتی ہے۔ یوپ میں اس کا راستہ ہموار کرنے کے لیے پروٹوٹپ نام نے خاص کردار ادا کیا جس نے پوپ کی اجتماعیت کو رد کر کے مذہب کی انفرادیت پسندانہ تشریحات کا علمی جواز پیش کیا۔ چونکہ یہ بالکل ظاہر ہے کہ علوم لدنی سے بے بہرہ شخص کی عقل نفسمی خواہشات ہی کی غلام ہوتی ہے، لہذا ہر شخص کو کتاب الہی کی تشریح کا حق دینے کا لازمی مطلب وہی الہی کو نفسانی خواہشات کے تابع کر دینا ہے، یعنی یہ وہ طریقہ کار ہے جس کے ذریعے ایک فرد کتاب الہی سے مجھن اپنی خواہشات کا جواز حاصل کرنے کے لیے رجوع کرتا ہے۔ ساتھ ہی ساتھ پروٹوٹپ نام نے سرمایہ دارانہ ورک آئنھکس (work-ethics) (مثلاً جو دنیا میں زیادہ کامیاب ہے وہی آخرت میں کامیاب ہے، حصوں دولت حصول آخرت کا ذریعہ ہے، اصل عبادت چرچ جانا یا ذکر و ازکار کرنا نہیں بلکہ دنیا کے کام زیادہ انہا ک سے کرنا ہے، نیز فطرت کا مطالعہ بھی اتنا ہم ہے کہ جتنا بائیں کا وغیرہ) کا مذہبی جواز بھی فراہم کیا۔ سرمایہ دارانہ ریاست روایتی معاشروں میں مذہب کی ایسی تشریحات کو بھر پور فروع دیتی ہے جن کے نتیجے میں سرمایہ دارانہ اداروں کا جواز اور ورک ڈسپلن میتھکم ہو سکے۔ موجودہ دور میں اسلامی بیانکاری، اسلامی جمہوریت و اسلامی سائنس کے فکری منجع کی بیان وہ نظریاتی خدمت ہے جس کی بنا پر انہیں سرمایہ دارانہ استعمار کی پشت پناہی حاصل ہے۔ اسی طرح سرمایہ داری سے ہم آہنگ انفرادی مذہبی اخلاقیات (مثلاً حج بولنا، ایمان دری، وقت کی پابندی وغیرہ) کی اہمیت بھی خوب اجاگر کی جاتی ہے جس کی وجہ یہ ہے کہ عام طور پر ایسے مذہبی اخلاقیات کے پابند شخص کی گرانی (survelience) کرنے کی ضرورت نہیں کم ہوتی ہے (کیونکہ وہ اپنے ایمانی تقاضے کی بنا پر اپنا کام پوری مستعدی یعنی efficiency سے کرتا ہے)، ایسا شخص بالعموم ہر تال وغیرہ کے ذریعے کمپنی میپچھت کے لیے مسائل پیدا نہیں کرتا نیز سرمایہ دارانہ وظائف (وقت پر آنا جانا، کام کے اوقات میں کام کرنا، قرض کی وقت پر ادا یا گلی وغیرہ) کو بخوبی سرانجام دیتا ہے۔ سرمایہ دارانہ معاشرت و ریاست کے استحکام کے لیے ان مذہبی اخلاقیات کے فروع کی ضرورت کو جدید ماہرین معاشریات نے خوب اچھی طرح جھانپ لیا ہے اور اسی کے زیر اثر آجکل economics and religioin، economics and ethics، economics and religioin جیسی شاخیں وجود میں آ رہی ہیں۔ مذہب کی اس مارکیٹ سازی کا مقصد سرمایہ دارانہ مظالم کم کرنا بھی ہوتا ہے۔ چنانچہ دنیا کی ایسی کوئی سرمایہ دارانہ ریاست نہیں جو تمام سٹیزرنز کو مارکیٹ کے مظالم سے چھکا را دلانے کی صلاحیت رکھتی ہو، اسی

لیے ایسے انفرادی مذہبی اخلاقیات کو پہنانے کی تغیری دلائی جاتی ہے جو ذاتی نفع خوری پر تنی عمومی نظم اجتماعی کے ظلم و جبر کو نسبتاً کم کر سکیں (مثلاً خیرات کرنے کا جذبہ اس لیے اجاگر کیا جاتا ہے تاکہ افلام کے شکار لوگوں کا بندوبست ہو سکے وغیرہ)۔ مذہب کی مارکیٹ سازی میں سب سے اہم کرداری وی ادا کرتا ہے جس کی ایک مثال امریکہ میں انجیکل (evangelical) عیسائیت کے ساتھ ہونے والا سلوک ہے (اس کی تفصیل کے لیے دیکھئے ہمارا مضمون ٹھی وی اور تبلیغ اسلام ماہنامہ محدث لاہور، شمارہ اگست ۲۰۰۸)۔

**علم کی مارکیٹ کاری:** مذہبی تہذیبوں میں علم سے مراد خدا کی مرضی جان کر اس کے مطابق عمل کرنا سمجھا جاتا ہے، اس کے مقابلے میں لذت پرستانہ تصور زندگی کے مطابق علم سے مراد ایسی بات جانا ہے جس کے ذریعے انسان اس چیز پر قادر ہو جائے کہ ارادے کی تکمیل کیسے ہو سکتی ہے۔ وہ علم جو انسان کو یہ بتاتا ہے کہ کائنات پر اس کے ارادے کا تسلط کیسے ممکن ہے اسے 'سائنس' کہتے ہیں۔ الہذا لذت پرستی کا اصل معنی علم کو سائنس کے ہم معنی قرار دینا ہے، یعنی ترقی سے مراد ان معلومات میں اضافہ ہے جو انسانی ارادے کی تکمیل کو ممکن بناتی ہوں۔ گویا مغربی تہذیب میں 'ارادے و خواہشات کی تکمیل' ہی معلومات کے مجموعے اور عالم (knower) کے درمیان تعلق کی بنیاد ٹھہرا۔ یہی وجہ ہے کہ مغربی تہذیب میں علم وہ چیز جانا نہیں ہے کہ جس سے انسان اپنے رب کی رضا جان لے (یعنی علم یہ نہیں کہ مجھے وضو یا عسل وغیرہ کرنے کا طریقہ اور مسائل معلوم ہو جائیں) بلکہ علم تو یہ ہے کہ میں یہ جان لوں کہ پنکھا کیسے چلتا ہے، بیکل کیسے دوڑتی ہے، جہاز کیسے اڑتا ہے وغیرہ وغیرہ۔ گویا اب علم رضائی الہی کے حصول کا طریقہ جان لیں گا نہیں، بلکہ تفسیر کائنات یا بالفاظ دیگر انسانی ارادے کے کائناتی قوتوں پر تسلط قائم کرنے کا طریقہ جان لینے کے ہم معنی بن گیا۔ دوسرے لفظوں میں یہاں علم اللہ تعالیٰ کی رضا نہیں بلکہ نفس انسانی کی رضا اور اس کی تکمیل کا سامان فراہم کرنے والی معلومات کا نام پڑ گیا۔ تصور علم کی یہ تبدیلی انسانی تاریخ میں اپنی نوعیت کی پہلی تبدیلی تھی جس نے انسان کی کامیابی کو کسی خدا کی اطاعت (obedience) کے ساتھ نہیں بلکہ لاتناہی خواہشات انسانی کی تکمیل وارادہ انسانی کے تسلط (dominance) کے ساتھ مشروط کر دیا۔ اس تصور علم میں نظرت ان معنوں میں انسان کی حریف ٹھہری کہ یہ انسانی ارادے کی تکمیل پر حد بندی کرتی ہے اور اسے تفسیر کر کے انسانی ارادے و خواہشات کی تکمیل کے لیے استعمال کرنا ضروری ٹھہرا۔ آج بھی موجودہ سائنسی علیمت کا یہ جوون ہے کہ انسانی عقل کو استعمال کر کے نظرت کے تمام رازوں سے پرداہ اٹھانا نیز انسانی ارادے کو خود اس کے اپنے سواء ہر بالاتر قوت سے آزاد کرنا عین ممکن ہے۔

پس جدیدی فلسفیوں کے بقول سرمایہ دارانہ (یا سائنسی علیمت) کی اقتداری حقیقت 'خرید و فروخت' کے معنی خیز الفاظ میں بیان کی جاسکتی ہے۔ چونکہ آزادی کا مطلب سرمایہ میں اضافہ ہے، الہذا علم بھی اسی کے ہم معنی ٹھہر۔ سرمایہ کی بڑھوڑی کا عمل اسی وقت ظہور پزیر اور قوی ہوتا ہے جب علم بذات خود نفع خوری (profit-maximization) کے نظم (Discipline) کا پابند اور اس کے تابع ہو جائے، یعنی علم تحریر کیا جائے 'بیچ' کے لیے اور اسے 'خریدا' جائے [knowledge is produced for sale, and consumption] کرنے کے لیے صرف (consumption)۔ دوسرے لفظوں میں لذت پرستی کی ذہنیت علم کو خرید و فروخت میں تبدیل

کر دیتی ہے اور خرید و فروخت کی یہ ذہنیت ہی سرمایہ دارانہ علیت (طبی و عمرانی سائنسز) کا اصل جوہر (essence) ہے۔ چنانچہ سرمایہ دارانہ معاشروں میں سائنس و تکنیکا لو جی کی ایجادات سے لیکر سو شل و بنس سائنسز کی تحقیقات تک خرید و فروخت کے اسی عمل کے اظہار کا ذریعہ ہوتی ہیں۔ مثلاً جب ایک یونیورسٹی میں کمپیوٹر یا بنس سائنس کا طالب علم چار سال کی محنت شاقہ کے بعد اپنے تعلیمی کیریئر کے آخري سال میں اپنا تحقیقی کام (Research project) کرنے لگتا ہے تو اس کے اساتذہ اس کے پلے یہ ہدایت نامہ باندھتے ہیں: 'بینا ایسا کام کرو جس کی کوئی مارکیٹ میں مانگ (Market value) ہو، فضول کاموں میں وقت بر بادمت کرو۔ درحقیقت یہی نصیحت تمام تعلیم اور تکنیکا لو جی کا نقطہ آغاز و انتہا ہوتا ہے۔ تعلیم، تحقیق اور کنسلنٹنٹسی (consultancy) کے تمام تراوے اسی اصول پر اور ایسا ہی علم تعمیر کرتے ہیں جسے زیادہ متوقع منافع و آمدنی کے ساتھ کمپنیوں کو بیچنا ممکن ہو، اور کمپنیاں ایسے ہی علم کو خریدتی ہیں جسے وہ اپنے پیداواری عمل میں استعمال کر کے مزید اشیاء بیچ کر زیادہ سے زیادہ منافع کام کیں۔ خرید و فروخت کے اس علم کی پروان کے ساتھ معاشروں کی 'مارکیٹ کاری' سمجھتی تر ہو جاتی ہے۔ یہ ہوئی بہبیں سلتا کے سی معاشرے میں سائنسی علوم عام ہوں اور افراد میں ذاتی اغراض اور حوصلہ دیگر اخلاق رزیلہ پروان نہ چڑھیں۔ یہ تعلق بالکل ایسا ہی ہے جیسے مذہبی علوم کا مقصد افراد میں زہد، تقوی، عزیمت، عشق رسول صلی اللہ علیہ وسلم و فنا جیسی صفات عام کرنا ہے۔ سرمایہ دارانہ علوم کی بالادستی کا مطلب درحقیقت افراد کی ذہنیت اور معاشروں کو خرید و فروخت کے نظم میں شامل اور تابع کرنے کا دوسرا نام ہے۔ ایسے علوم (مثلاً مذہبی علم) جو خرید و فروخت کی کسوٹی پر پورانہ ارتقاء ہوں یعنی جنمیں خریدنے اور بیچنے کے نتیجے میں سرمایہ کی بڑی ہوتی کے موقع کم ہوں ان کے پنپنے کے موقع بھی اتنے ہی کم ہوتے چلاتے ہیں۔

سرمایہ دارانہ علم کے اس جاہلانہ تصور کو عوام الناس میں رانج کرنے کے لیے ضروری تھا کہ اس وقت کے معاشروں میں پائے جانے والے مقبول عام تصور علم کو غیر معتر اور لا یعنی ثابت کیا جائے۔ قرون وسطی میں موجود علمیت کوئی اور نہیں بلکہ عیسائی علمیت تھی جسے ہر طرح کے جھوٹے پروپیگنڈا وں اور نام نہاد عقل پرستی کے دعووں کی آڑ میں خفارت سے دیکھا جانے لگا۔ اس ضمن میں اہم بات یہ کہ عوام الناس کا عیسائی علمیت سے ایمان کمزور کرنے کے لیے سب سے ضروری تھا کہ اس علمیت کے حامل فرد یعنی پوپ (اور ہمارے معاشروں میں مولوی) کی شخصیت کو تنازع اور مغلوب بنایا جائے۔ اس کا مقصد یہ ہوتا ہے کہ عوام الناس کا رابطہ ان مذہبی پیشوادوں سے لٹوٹ جائے جہاں سے انہیں دنیا کے دارالامتحان ہونے اور آخرت کی تیاری کا سبق ملتا ہے تاکہ جدیدیت کے حامی ان کے قلوب میں دنیاداری کے بیچ بولکیں۔ جدیدیت دنیا کے جس ملک میں بھی گئی اس نے مذہبی پیشوادوں کے عوامی اثر و سورخ کم کرنے کے تمام حرbole استعمال کیے۔

دھیان رہے یہ تمام ترتیب دیلیاں سرمایہ دارانہ پیداواری عمل میں زیادہ سے زیادہ افراد کو سونے کے لیے سرمایہ دارانہ بنیادوں (for-profit business enterprise) کے تحت رومنا ہوئیں۔ توری مفلکرین (اور ان کے زیر اثر بول مسلم مفلکرین) یہ پروپیگنڈہ کرتے ہیں کہ سرمایہ دارانہ نظام فرد کو یہ آزادی دیتا ہے کہ وہ جیسی زندگی گزارنا چاہے گزار سکتا ہے، مگر یہ سراسر جھوٹ ہے۔ درج بالا تحریکی کی روشنی میں ہم دیکھ سکتے ہیں کہ کس طرح سرمایہ دارانہ پیداواری عمل نے انسانی زندگی کے انتہائی پاکیزہ ترین اداروں کو تباہ و بر باد کر کے فرد کو مارکیٹ ڈپلین اختیار کرنے پر مجبور کر دیا۔

سرمایہ دارانہ نظام اس حد تک فرد کی ذاتی زندگی میں مداخلت کرتا ہے کہ اس کے بچوں کی تعداد اور ان کی تربیت کے پیمانوں، تک کے فیصلے مارکیٹ نظم کے تابع ہو کر رہ جاتے ہیں۔ حقیقت یہ ہے کہ سرمایہ دارانہ نظام فردا یک ایسی زندگی گذارنے پر مجبور کر دیتا ہے جس میں وہ سرمایہ کی غلامی کے سوا کچھ اور کرنے کے لائق نہیں رہتا۔ اس حقیقت کو یوں بیان کیا جاتا ہے کہ Market is a totalizer (یعنی مارکیٹ فرد کی ذاتی و اجتماعی زندگی پر پوری طرح حاوی ہو جاتی ہے)۔

### نتائج:

درج بالا تفصیلات سے ہم ان نتائج پر پہنچتے ہیں کہ:

۱) مغربی نظم اجتماعی اور ادارے اس مارکیٹ ڈپلن کا اظہار ہے جو ذاتی اغراض پر منی سرمایہ دارانہ پیدواری عمل کے قیام، تشکیل و استحکام کے لیے لازمی حیثیت رکھتا تھا۔ مغربی معاشروں میں سڑکوں پر ٹرینک سکندر کی پابندی، ہسپتاں میں مریضوں کے خیال کا نظام، قطاروں میں اپنی باری کا انتظار وغیرہ اخلاقیات نہیں بلکہ سرمایہ دارانہ نظام ڈپلن کی پابندی اور surveilience کا نتیجہ ہے (یہ ایسی چیزیں ہیں جو سرمایہ دارانہ نظام کے قیام کے لوازمات ہیں اور ایک سٹیزن کے اس ذمہ دارانہ سرمایہ دارانہ شعور (mature capitalist subjectivity) کا اظہار ہے جو سٹیزن کے اندر ایک سرمایہ دارانہ نظم میں زندگی گزارنے کے بعد ارتقاء پر یہ ہوتا ہے)۔ ہم دیکھ سکتے ہیں کہ جیسے جیسے سرمایہ دارانہ پیدواری نظام ہمارے معاشروں کو اپنی جگہ میں لیتا جا رہا ہے (جیسے شہروں کو) ویسے ویسے ہماری عوام بھی سرمایہ دارانہ آٹھکس (ethics) کے پابند ہوتے چلے جا رہے (مثلاً اب ہمارے ہاں بھی لوگ اطمینان کے ساتھ گھنٹوں قطار میں CNG کے لیے اپنی باری کا انتظار کرتے ہیں)۔ یہیں سے آٹھکس (ethics) اور اخلاقیات (morality) کا فرق سمجھا جاسکتا ہے۔ آٹھکس (ethics) کا مطلب کسی بھی کام کو اس کے منطقی لوازمات و مضرات کے ساتھ ہم آہنگی کے ساتھ سر انجام دینا ہوتا ہے۔ اس بات کو اس دلچسپ مثال سے سمجھا جاسکتا ہے کہ ایک مرتبہ ہماری نظر سے ایک کتاب گزری جس کا عنوان تھا Ethical guide for call girls کی کوشش کی گئی تھی کہ جسم فروشی کے پروفیشن سے مسلک خواتین کی procedural فرم داریاں کیا ہیں۔ اس کے برعکس اخلاقیات (morality) کا مطلب یہ ہے کہ فرد خواہشات میں ترجیحات کا پیمانہ قائم کر سکے، یعنی یہ سوال اٹھائے کہ قدر (اچھا اور برا) کیا ہے۔ یہ سوال کہ انسان کو کس چیز کی خواہش کرنا چاہیے تو یہی یا سرمایہ دارانہ نقطہ نگاہ سے ایک ناقابل قسم سوال ہے، اس کی وجہ یہ ہے کہ تو یوری مفکرین کے مطابق حصول آزادی واحد مقصد حیات ہے اور چونکہ وہ ہر انسان کو اس حق کا ملکف گردانے تھے، لہذا ان کے نزدیک ہر شخص کو مساوی حق ہے کہ وہ جو چاہنا پا رہتا ہے چاہے۔ یہی وجہ ہے کہ تو یوری فکر کسی ابدی اخلاقیات کی نشاندہی کرنے سے قاصر ہے، اس کا مقصد حصول آزادی کی جتنوں ہم آہنگی سے ہوتا ہے، جبکہ اخلاقیات کا تعلق کسی فعل کی قدر سے متعلق سوال اٹھانا ہے۔ قدر کا مطلب یہ ہے کہ انسان

یہ سوال اٹھاں کے کاسے کیا چاہنا چاہیے اور کیا نہیں، کیا ہم ہے اور کیا غیر ہم۔ چونکہ تواریخی فلکر میں اخلاقیات کی بنیاد صرف انسانی خواہشات ہیں، لہذا اخلاقی قدر و کیا ناممکن ہے کیونکہ یہ بالکل واضح ہے کہ نفس اومہ خواہشات کو صرف احکام الہی کے سامنے قول کریں پر کھسکتا ہے اور اگر احکامات الہی سے انکار کر کے انسان خدا بن بیٹھے تو نفس اومہ نفس اور عالم پر غالب آ جاتا ہے۔ ہائیز میگر کہتا ہے کہ مغربی علمی تناظر میں نفس اومہ کی بحث صرف خاموشی ہے (discourse of discriminatory self is pure silence)۔ وہ نفس جس کے احکام کی بنیاد خواہشات ہوں، قدر کی پچان اور علم و عرفان کے حصول سے قاصر رہتا ہے۔ قدر کا تعین صرف احکام الہی کی بنیاد پر ممکن ہے۔ یہی وہ بات ہے جسے امام اشعری و غزالی نے صدیوں پہلے بیان فرمادیا تھا کہ خیر و شر اعمال کے ذاتی نہیں بلکہ شرعی اوصاف ہیں، انسانی عقل، وجود اور فطرت میں صلاحیت نہیں کہ انکا دراک کر سکے۔

اتئھکس (ethics) اور اخلاق کا فرق ایک اور مثال سے سمجھا جاسکتا ہے، اگر یہ سوال اٹھایا جائے کہ کھانا کس طرح کھایا جائے تو ظاہر بات ہے اس فعل کو سراجنمادینے کے بے شمار ممکنہ طریقے اختیار کیے جاسکتے ہیں (مثلاً کھڑے ہو کر، چلتے ہوئے، بیٹھ کر، لیٹ کر، جانور کی طرح کھانے میں منہ مار کر، رکابی میں ڈال کر، ہاتھ سے، پیچ کاٹنے سے، زمین پر بیٹھ کر کری پر بیٹھ کر وغیرہ)۔ ان میں سے جو بھی طریقہ کا اختیار کیا جائے گی، چنانچہ ان بے شمار ممکنہ طریقوں میں جدا گاہنہ عملی لوازمات ہوں گے جن کے بغیر اس کی ادائیگی ناکمل تصور کی جائے گی، چنانچہ ان بے شمار ممکنہ طریقوں میں سے کسی ایک طریقہ کا روپاپنَا کر سے اس کے متعلق لوازمات کے ساتھ ادا کرنا ایتھکس (ethics) ہے (انہی معنی میں کرسی میز پر بیٹھ کر کھانے کی ایتھکس (ethics) چلتے پھرتے یا بیٹھ کر کھانے کی ایتھکس سے مختلف ہوگی)۔ اس کے مقابلے میں اخلاقیات کا مطلب یہ سوال اٹھانا ہے کہ ان بے شمار ممکنہ طریقوں میں سے کون سا طریقہ بہتر و افضل ہے، ظاہر بات ہے عقل یا وجود انسان کی روشنی میں اس کا کوئی جواب دینا ممکن نہیں اور یہاں قول فیصل یہی ہو گا کہ حضور پر نور ﷺ نے کس طرح کھانا کھایا اور درحقیقت یہی طریقہ اخلاقیات کا مظہر ہے (حدیث شریف انما بعثت لا تسم مکارم الاخلاق یعنی مجھے بہترین اخلاق کی تکمیل کے لیے مبouth کیا گیا ہے کامعنی یہی ہے)۔ اس طریقہ کار کے سواء دیگر طریقے ethical تو ہو سکتے ہیں مگر moral نہیں۔ اسی طرح بدکاری کو فروغ دینے کے بہت سے ethical طریقے تجویز کیے جاسکتے ہیں لیکن حقیقتاً یہ سب غیر اخلاقی (immoral) ہوں گے۔ انہی معنوں میں مغربی اجتماعیت ethical تو ہے (کہ وہاں سرمایہ دارانہ نظم ڈپلن و داخلی ہم آہنگی کے ساتھ ہمارے معاشروں کے مقابلے میں قدرے بہتر طور پر نافذ ہے)، البتہ یہ کسی طور اخلاقی نہیں (بلکہ اخلاق بد کا مظہر ہے)۔ اسی لیے ہم پورے شرح صدر کے ساتھ یہ کہتے ہیں کہ ”مغرب کا اجتماعی نظم اعلیٰ اخلاق نہیں بلکہ انتہائی رزلی انسانی احساسات پر مبنی عقلیت (حرص، حسد، شہوت، غصب، طول اہل، حب جاہ دنیا و مال) اور اس پر قائم ہونے والی ادارتی صفت بندی (مارکیٹ وریاست)“ کے قیام کے لیے مطلوب نظم کی پابندی کا غماز ہے۔ یہی وجہ ہے کہ کسی سرمایہ دارانہ معاشرے میں اعلیٰ اخلاق (مثلاً للہیت، عشق رسول، شوق عبادت، خوف آخرت، طہارت، تقوی، عفت، حیا، ایثار، محبت، شوق شہادت، توکل، صبر، شکر، زهد، فقر، قاععت، عزیمت وغیرہ) نہیں پہنچتے۔ جو مسلم مفکرین morality اور ethics کے اس فرق سے واقف نہیں

اور مغربی اجتماعیت کو اسلامی اقدار کا غماز قرار دینے کی غلط فہمی کا شکار ہیں وہ اس بات کا کوئی تشفی بخش جواب نہیں دے سکتے کہ آنحضرت میں (اور جہاں کہیں یہ نظام پروان چڑھتا ہے وہاں) درج بالا اخلاقی قدریں کیوں ناپید ہو جاتی ہیں۔

۲) مغرب میں جسے rule of law اور سوشل رائٹس کہا جاتا ہے ان کی فراہمی کا مقصد سیزرن کو اس قابل بنا تھا کہ وہ مارکیٹ نظم میں شامل ہو کر سرمایہ کی بڑھوٹری کے عمل میں اپنا کردار ادا کر سکے اور اس عمل میں شرکت کے ذریعے اپنی خواہشات نفسانی کی تکمیل کر سکے (یعنی لذات کو فروغ دینے کا مکفی ہن سکے)۔ یہی سرمایہ دارانہ عدل ہے اور سرمایہ داری کی تاریخ اسی عدل کے حصول کی جدوجہد سے عبارت ہے۔ اس سرمایہ دارانہ عدل (وجود حقیقت ظلم ہے) کی فراہمی کو خلافت کا مظہر سمجھنا تصحیح کے سوا اور کچھ نہیں کیونکہ نفس پرستی کے فروغ کے نتیجے میں عبادیت ہرگز پروان نہیں چڑھتی۔

۳) جو لوگ یہ کہتے ہیں کہ 'مغرب ہم سے بہتر مسلمان ہے'، وہ درحقیقت سرمایہ داری کو بطور نظام زندگی نہیں پہچانتے اور نہ ہی انہیں مغرب میں اس کے معاشرتی ارتقا اور ازادی کا دراک ہے۔ حقیقت نہیں کہ مغرب ہم سے بہتر مسلمان ہے بلکہ معاملہ اس کے بر عکس ہے یعنی ہم مغرب سے بے سرمایہ دار ہیں۔ مغرب میں چونکہ سرمایہ دارانہ نظام دو صدیاں قبل متحکم ہونا شروع ہو گیا تھا لہذا ان کے ہاں سرمایہ دارانہ ڈسپلن اور ادارے پختہ ہو چکے ہیں، ان کی معاشرت و ریاست خاندانی تعلقات کے تابے بنے (web of relationships) سے نکل کر مارکیٹ نظم میں پوری طرح سموچکی ہے۔ اس کے بر عکس ہمارے یہاں دونوں ممالک کے درمیان کشمکش کا دور ہے، تہذیبی تبدیلیوں کے معاملے میں ایسے دور کو عبوری دور (transitionary phase) کہا جاتا ہے۔ اس دور کی خصوصیت یہی ہوتی ہے کہ ایک نظام تخلیل ہو رہا ہوتا ہے اور اس کی جگہ دوسرا نظام اپنی جگہ بنانے کی کوشش کر رہا ہوتا ہے، جس کی وجہ سے معاشرے توڑ پھوڑ کے عمل کا شکار ہوتے ہیں اور نتیجتاً فرد کو نہ تو پرانے نظام کا عدل اور نہ ہی نئے نظام کا عدل پوری طرح میسر ہو پاتا ہے اور وہ گناہوں نفاق کی زندگی گزارنے پر مجبور ہو جاتا ہے (یعنی جسے پسند نہیں کرتا کر سکتا وہی ہے)، اور جسے پسند کرتا ہے اسے کرنے کے موقع نہیں پاتا)۔ یہی وجہ ہے کہ ہمارے یہاں سرمایہ دارانہ ڈسپلن کی پابندی اور اداروں کی کارکردگی نبنتا خراب ہے۔ دوسرے لفظوں میں ہم یہ کہہ سکتے ہیں کہ مغرب میں سرمایہ دارانہ نظام ہمارے معاشروں کے مقابلے میں نسبتاً کم ہیں اور وہاں سیزرن کے لیے سرمایہ دارانہ عدل کی فراہمی نسبتاً بہتر ہے [حضرت علیؑ کی طرف ایک مشہور قول منسوب ہے کہ 'کفر کے ساتھ حکومت کی جا سکتی ہے مگر ظلم کے ساتھ نہیں'۔ اگر واقعی یہ نسبت درست ہے تو ہمارے نزدیک اس قول میں کفر کے مقابلے میں استعمال نہیں ہوا کیونکہ کفر بذات خود ظلم ہے اور حضرت علیؑ علیٰ شخصیت سے بعید ہے کہ وہ کفر کو ظلم سے علیحدہ قرار دیں گے، اس قول کا معنی یہ ہیں کہ اگر کفر بھی اپنا تصور عدل (جو درحقیقت ظلم ہی ہوتا ہے) پیغم فراہم کرنا شروع کر دے تو اس کی حکومت بھی قائم رہ سکتی ہے (جیسے سرمایہ دارانہ حکومتیں قائم ہیں) اور اگر اہل حق اپنے تصور عدل کی تنقیب سے پھر جائیں (یعنی اس کے ساتھ ظلم کریں) تو ان کی حکومت بھی قائم نہ رہے گی۔ دوسرے لفظوں میں ایک ظالمانہ نظام عدل (مثلاً سرمایہ دارانہ عدل) اگر بھر پور طریقے سے فراہم کیا جائے تو وہ بھی قائم رہ سکتا ہے اور اگر ایک منصفانہ نظام عدل کے ساتھ ظلم کیا جائے (یعنی اسے فراہم نہ کیا جائے) تو وہ

بھی دنیاوی اعتبار سے مغلوب ہو جائے گا، کویا حضرت علیؑ اس قول میں اہل ایمان کو یہ تلقین فرماتے ہیں کہ اسلامی تصور عدل کی محض تبلیغ ہی کافی نہیں بلکہ اس کا نفاذ بھی ضروری ہے کیونکہ اگر تم اپنے عدل کی تنقیذ کرنے کے ساتھ ظلم کرو گے تو کافرا پہنچنے ظلم کی تنقیذ کرنے کے تمہیں زیر کر سکتا ہے۔ ہمارے نزدیک یہی تشرع حضرت علیؑ ہمیں باخ انظر شخصیت کے شایان شان ہے نہ کہ وہ غلط تشریع جو عام طور پر بیان کی جاتی ہے۔

۲) جیسا کہ عرض کیا گیا کہ سرمایہ دارانہ عدل ظلم ہے کیونکہ یہ عبدیت نہیں بلکہ آزادی یعنی لذت پرستی کے فروغ کا دوسرا نام ہے۔ جب اسلامی تحریکات مغربی اجتماعی نظم کو اسلامی اقدار کا عکاس فرض کر کے اسلامی معاشروں کو مغربی آرڈشون (آزادی، مساوات، ترقی، ہیومن رائٹس، سوشن رائٹس) اور ادارتی صفت بندی (سامنس، جمہوریت، مارکیٹ، بینکاری، سول سوسائٹی) پر استوار کرنے کی جدوجہد کرتی ہیں تو درحقیقت وہ سرمایہ دارانہ عدل کے قیام کا اسلامی جواز فراہم کرتی ہیں (جو ایک انتہائی فاسد فکری روایہ اور خطرناک حکمت عملی ہے)۔ افسوس کی بات یہ ہے کہ آج پیشتر سیاسی اسلامی تحریکات نے سرمایہ دارانہ نظم ڈسپلن کو ٹینکنیکل اور غیر اقداری ڈھانچے فرض کر کے اس مقاصد شریعت کے حصول کا ذریعہ سمجھ لیا ہے اور ان کے خیال میں اس محدود ڈھانچے کے نفاذ کے ذریعے ضروریات دین کی تکمیل کرنا ممکن ہے۔ یہی وہ فاسد خیال ہے جس کی وجہ سے ہمیں سکینڈنیون (scandinavian) ممالک کی سرمایہ دارانہ ولیفیری ریاستوں میں خلافت راشدہ کی جھلک دکھائی دیتی ہے، فیلوجب (گویا یا تو ان حضرات کا یہ مفرودہ ہے کہ ان مماک میں ہنسنے والے لوگ مانند صحابہ ایمان و کردار کے حال ہیں اور یا پھر ان کے خیال میں خلافت راشدہ کے قیام کے لیے صحابہ جیسا ایمان و کردار سرے سے درکار ہی نہیں)۔

۵) اگر یہ سوال اٹھایا جائے کہ مغربی معاشروں میں بھلائی (مثلاً خیرات کرنا، چرچ جانا وغیرہ) کے جو چند شعائر ہمیں دکھائی دیتے ہیں ان کی کیا توجیہ کی جائے، تو اس کا جواب یہ ہے کہ ایک فرد بیک وقت و مختلف اور متضاد عقليتوں (rationalities) کا شکار ہو سکتا ہے اور ایسا اکثر ہوتا ہے کہ زندگی کے کسی ایک گوشے میں وہ ایک عقليت سے اور دوسرے حصے میں دوسری عقليت سے متنازع ہو کر فضیلے کرتا ہے۔ مغربی فرد بھی کسی حد تک اسی مجھے کا شکار ہے، چنانچہ ایک طرف وہ قدیم عیسائی شناخت کا وارث ہے (یہ اور بات ہے کہ اس کی شناخت کا یہ شعور اس کی زندگی کے پیشتر معاملات میں لایعنی ہو چکا ہے) مگر ساتھ ہی ساتھ وہ ایک غالب محدود اسلامی دارانہ افرادیت کے قابل میں خود کو ڈھانل چکا ہے۔ گو کہ عیسائی افرادیت اور عصیت مغربی ممالک میں نہایت کمزور ہو چکی ہے البتہ یہ پوری طرح ختم نہیں ہو گئی (ظاہر بات ہے انسان کبھی بھی پوری طرح شیطان کی مانند شر محسن نہیں بن جاتا بلکہ بد سے بدتر انسان میں بھی خیر کا کوئی نہ کوئی پہلو بہر حال موجود رہتا ہے)۔ پس مغربی فرد کے شعور پر جس حد تک ایک محدود عیسائی افرادیت و شناخت کے اثرات باقی ہیں اسی قدر ان معاشروں میں خیر کے چند مظاہر ایکی تک باقی ہیں۔ یہ بات بھی دھیان میں رہنی چاہیے کہ سرمایہ داری مذہب کو کامل طور پر نیست و نابوئیں کر دیتی بلکہ فردو کو اس کی ایک ایسی تشرع قول کرنے پر راضی کرتی ہے جس کے ذریعے وہ بارضا و رغبت سرمایہ دارانہ ڈسپلن اختیار کر لے نیز سرمایہ دارانہ نظام کے مظالم کا مداوا کیا جا سکے (جیسا کہ اوپر بتایا گیا)۔

۶) سرمایہ دارانہ خطوط پر معاشروں کی مارکیٹ کاری خود بخود کسی فطری قانون کے تحت رونما نہیں ہو جاتی بلکہ اس

کے لیے بھرپور سرمایہ دارانہ ریاستی جگہ درکار ہوتا ہے (یعنی سرمایہ داری engineering evolution کے نتیجہ میں برآمد ہوتی ہے)۔ اس ضمن میں سرمایہ دارانہ ریاست کی ذمہ داریوں کا خلاصہ ذیل میں دیا گیا ہے۔  
**معاشرے کی مارکیٹ کاری کے ضمن میں سرمایہ دارانہ ریاست کی ذمہ داریاں**

<b>دائرہ اعمال</b>	<b>ضروریات</b>	<b>ریاستی وظائف و حکمت عملی</b>
۱) نفع خودی پر منی بیدادی عمل کافروغ	efficiency طور پر کافروغ، تنخوا دار لیبر (wage-labor) کا عmom، قاعدت و شکر گزاری کے مجائے حرص و حد کافروغ	بڑی صنعتوں کا فروغ، انفرادی ملکیت کا خاتمه کر کے ذرا تک پیداوار پر کارپوریشنز اور نئی نسل اداروں کا تسلط، سرمایہ دارانہ علوم کا فروغ، شہری علاقوں کو فوکیت دینا
۲) سرمایہ دارانہ درک ذپلان کا استحکام	گھری کے اوقات کی سخت پابندی، گرانی (survelience)، لیبر کی کمر ہلاکتیشن کافروغ	کارپوریٹ اور لیبر لاز کا نفاذ، survelience کا قانونی تحفظ، سزا کا نظام
۳) خاندان کی مارکیٹ کاری	عورت کی مارکیٹ کاری، ضبط توکید کا جوائز، مساوات مرد وزن کا فروغ، عورت کی گھر بیو ذمہ داریوں میں کمی، خواہشات میں اضافہ	خاندانی منصب بندی پروگرام، عورتوں کے سرمایہ دارانہ حقوق کا تحفظ، پروفیشنل سوشل اداروں کا فروغ، سرمایہ دارانہ علوم کافروغ
۴) مذہب کی مارکیٹ کاری	تقلید کا رد، مذہبی انفرادیت پسندی، سرمایہ دارانہ اخلاق درک آنھکس اور اداروں کا مذہبی جواز، سرمایہ دارانہ مظالم کم کرنے والے مذہبی اخلاقیات کافروغ تحفظ و استحکام	جدیدت پسند مذہبی گروہوں کی تشییر، رائج العقیدہ مذہبی گروہوں کی تجھ کنی، سرمایہ دارانہ اخلاق درک آنھکس اور اداروں کا مذہبی جواز فراہم کرنے والے گروہوں کا تحفظ و استحکام
۵) علم کی مارکیٹ کاری	تغیر کائنات کے جنون کا فروغ، لامتناہی خواہشات کی تیکیل کا علی جواز، مارکیٹ پیمانوں کے مطابق ریسرچ	سائنسی تعلیم کی سرپتی و فروغ، ریاستی مشیئری میں ان علوم کے ماہرین کا دخول، یوروکریں کا قیام efficient
۶) سرمایہ دارانہ عدل کی فراہمی (یا سرمایہ دارانہ مظالم کا مداوا)	سرمایہ دارانہ احتصال میں کمی، غربت و افلاس پر قابو پانا، انفراد کے باہمی تضادات میں ہم آہنگی کا حصول (conflict-resolution and reconciliation)	ہیومن و سوشل رائٹس کی فراہمی (یعنی rule of law کی پابندی)، ریگیشن، اکشیتی رائے کو ارادہ عمومی کے تابع کرنا، سرمایہ دارانہ مظالم کم کرنے والے مذہبی اخلاقیات کافروغ، این جی اوز کافروغ

اللہ تعالیٰ سے دعا ہے کہ ہمیں چیزیں جیسی کروہ ہیں سمجھنے کی صلاحیت عطا فرمادے۔ آمین